

రిపోర్టర్లు కావాలెను

అత్యంత ప్రజాదరణ పొందిన ప్రభాత ఉదయం తెలుగు దినపత్రికలో పనిచేయుటకు తెలంగాణ వ్యాప్తంగా జిల్లా, మండల మరియు నియోజకవర్గాల వారిగా రిపోర్టర్లు కావాలెను.



సంప్రదించండి
ఫోన్: 93910 89608

యూరియా కొరత లేకున్నా కొందరు అసత్య ప్రచారాలు

అంటువ్యాధులు ప్రబలకుండా

గిరిజన ప్రాంతాల్లో

ప్రత్యేక దృష్టి

25 నుంచి కొత్త రేషన్

కార్డులు

భారీ వర్షాల నేపథ్యంలో

అప్రమత్తంగా ఉండండి

ప్రజలకు ఇబ్బంది కలగకుండా

చూడాలి

అధికారులు క్షేత్రస్థాయిలో

పర్యవేక్షించాలి

హైదరాబాద్ లో ట్రాఫిక్

ఇబ్బందులు లేకుండా

చూడండి

కలెక్టర్లతో వీడియో

కాన్ఫరెన్స్ లో

సీఎం రేవంత్ రెడ్డి



హైదరాబాద్, జులై 21 (ప్రభాత ఉదయం)

భారీ వర్షాల నేపథ్యంలో అప్రమత్తంగా ఉండాలని జిల్లా కలెక్టర్లను సీఎం రేవంత్ రెడ్డి ఆదేశించారు. అన్ని విభాగాల అధికారులను అప్రమత్తం చేయాలని వారికి సూచించారు. సోమవారం హైదరాబాద్ లోని సచివాలయంలో అన్ని జిల్లాల కలెక్టర్లతో సీఎం రేవంత్ రెడ్డి వీడియో కాన్ఫరెన్స్ నిర్వహించారు. జూన్ నుంచి ఇప్పటి వరకు 21 శాతం వర్షపాతం నమోదు అయ్యిందని.. ఇది తక్కువ వర్షపాతమని సీఎం పేర్కొన్నారు. అయితే గత మూడు రోజులుగా భారీ వర్షాలు కురుస్తున్నాయని.. అన్ని విభాగాలను అప్రమత్తం చేసి ప్రజలకు ఎటువంటి ఇబ్బంది కలగకుండా చూడాలని ఆదేశించారు. భారీ వర్షాల నేపథ్యంలో హైదరాబాద్ నగరంలో ఇప్పటికే 150 బృందాలను ఏర్పాటు - చేశామని ముఖ్యమంత్రి చెప్పుకొచ్చారు. వాతావరణ సూచనలకు అనుగుణంగా కమాండ్ కంట్రోల్ రూమ్ నుంచి సమన్వయం చేసుకుని ముందుగానే బృందాలను పంపిస్తున్నామని చెప్పారు. పోలీస్ కమిషనరేట్లలోని ఉన్నతాధికారులు క్షేత్రస్థాయిలో ఉండాలని ఆదేశించారు. హైదరాబాద్ నగరంలో ట్రాఫిక్ ఇబ్బందులు తలెత్తకుండా సమన్వయంతో పని చేయాలని సూచించారు. జిల్లాల్లో పిడుగుపాటు - కారణంగా జరిగే నష్టాల వివరాలు నమోదు చేయాలని వారికి వివరించారు. గిరిజనులు అంటువ్యాధుల బారిన పడకుండా ఐటీడిఎ ప్రాంతాల అధికారులు ముందస్తు జాగ్రత్తలు తీసుకోవాలన్నారు. ప్రాథమిక ఆరోగ్య కేంద్రాలు, ప్రభుత్వ ఆసుపత్రుల్లో వైద్యులు ఎల్లవేళలా ప్రజలకు అందుబాటు-లో ఉండేలా చర్యలు తీసుకోవాలన్నారు. అలాగే పశువులకు సంబంధించి వెటర్నరీ విభాగం సైతం అప్రమత్తంగా ఉండాలని హుకుం జారీ ..మిగతా 2లో



పహల్గామ్ ఉగ్రదాడి, ఆపరేషన్ సిందూర్ పై చర్చకు కాంగ్రెస్ పట్టు

ఉభయ సభల్లో రభస

తొలి రోజు సభలో విపక్ష సభ్యుల డిమాండ్ ను నెరవేర్చిన సర్కారు

సభ్యులు కోరుకున్నన్ని రోజులు చర్చ : రాజ్యసభ చైర్మన్

న్యూఢిల్లీ, జులై 21 (ప్రభాత ఉదయం)

పార్లమెంటు వర్షాకాల సమావేశాలు ప్రారంభమైన నేపథ్యంలో పహల్గామ్ ఉగ్రదాడి, 'ఆపరేషన్ సిందూర్'పై చర్చకు లోక్ సభ, రాజ్యసభల్లో విపక్షాలు పట్టుపట్టాయి. భారత్ - పాక్ కాల్పుల విరమణకు మధ్యవర్తిత్వం వహించానంటూ అమెరికా అధ్యక్షుడు డొనాల్డ్ ట్రంప్ 24 సార్లు చేసిన వ్యాఖ్యలు దేశాన్ని కించపరిచేలా ఉన్నాయని మండిపడ్డాయి. దీనిపై పార్లమెంటుకు ప్రధానమంత్రి నరేంద్ర మోదీ సమాధానం చెప్పాలని కాంగ్రెస్ బీఫ్, రాజ్యసభ విపక్ష నేత మల్లికార్జున ఖర్గేతో పాటు ఇతర విపక్ష ఎంపీలు డిమాండ్ చేశారు. పహల్గామ్ ఉగ్రదాడి, 'ఆపరేషన్ సిందూర్'లపై చర్చ కోసం రూల్ 267 కింద వారు రాజ్యసభలో వాయిదా నోటీసులను అందించారు. ప్రభుత్వం ప్రతిపాదించిన అంశాలపై చర్చలో పాల్గొనేందుకు నిరాకరించారు. పహల్గామ్ ఉగ్రదాడి, 'ఆపరేషన్ సిందూర్'లపై రెండు రోజుల పాటు ఉభయ సభల్లో చర్చించాలని జీకో అవర్లో ఖర్గే డిమాండ్ చేశారు. దీనిపై విపక్ష ఎంపీలంతా పెద్దఎత్తున నినాదాలు చేశారు. దీంతో ..మిగతా 2లో

ఉపరాష్ట్రపతి పదవికి ధన్ ఖడ్ రాజీనామా

రాష్ట్రపతి ముర్ముకు రాజీనామా లేఖ ఆరోగ్య కారణాలతో రాజీనామా చేస్తున్నట్లు వెల్లడి తక్షణమే అమల్లోకి రాజీనామా



న్యూఢిల్లీ, జులై 21 (ప్రభాత ఉదయం)

భారత ఉపరాష్ట్రపతి జగదీష్ ధన్ ఖడ్ అనుహ్య రీతిలో తన పదవికి రాజీనామా చేశారు. ఆరోగ్య కారణాలను చూపుతూ ఈ నిర్ణయం తీసుకున్నట్లు ఆయన రాష్ట్రపతి ద్రౌపది ముర్ముకు సమర్పించిన రాజీనామా లేఖలో పేర్కొన్నారు. భారత రాజ్యాంగంలోని ఆర్టికల్ 67(ఎ) ప్రకారం ఈ రాజీనామా తక్షణమే అమలులోకి వస్తుంది. ఆరోగ్య సంరక్షణకు ప్రాధాన్యత ఇవ్వడానికి మరియు వైద్య సలహాను పొందించడానికి తాను తక్షణమే రాజీనామా చేస్తున్నట్లు జగదీష్ ధన్ ఖడ్ రాజీనామా లేఖలో వెల్లడించారు. స్థిరమైన మద్దతు మరియు సహకారం అందించారంటూ రాష్ట్రపతి ద్రౌపది ముర్ముకు కృతజ్ఞతలు తెలిపారు. అలాగే, ప్రధానమంత్రి నరేంద్ర మోదీ, మంత్రివర్గ సభ్యులకు వారి అమూల్యమైన సహకారం మరియు మద్దతు పట్ల ధన్ ఖడ్ ధన్యవాదాలు తెలిపారు. తన పదవి కాలంలో చాలా నేర్చుకున్నానని, పార్లమెంటు సభ్యుల నుంచి తనకు లభించిన ఆప్యాయత, నమ్మకం మరియు ప్రేమను ఎప్పటికీ గుర్తుంచుకుంటానని ఆయన అన్నారు. తన పదవి కాలంలో భారతదేశ ఆర్థిక పురోగతి, అభివృద్ధిని చూసినందుకు ధన్ ఖడ్ గర్వంగా ఉన్నట్లు పేర్కొన్నారు. "భారత్ ప్రపంచ శ్రావణ, అద్భుతమైన విజయాలతో నేను గర్వపడుతున్నాను. దేశం ఉజ్వల భవిష్యత్తుపై నాకు గట్టి నమ్మకం ఉంది" అని ఆయన తన వీడ్కోలు సందేశంలో తెలిపారు.

అవినీతి జస్టిస్ పై అభిశంసన తీర్మానంపై రెండోసారి మంత్రి ఎంపీల సంతకం

న్యూఢిల్లీ, జులై 21 (ప్రభాత ఉదయం)

అవినీతికి పాల్పడిన అలహాబాద్ హైకోర్టు జస్టిస్ యశ్వంత్ వర్మపై వేటు పడనుంది. భారీగా నోట్ల కట్టలు పట్టుబడిన కేసులో విచారణ ఎదుర్కొంటున్న ఆయనపై అభిశంసన తీర్మానాన్ని పెట్టారు పలువురు ఎంపీలు. పార్లమెంట్ వర్షాకాల సమావేశాల తొలి రోజునే పార్లమెంట్ లోని 200ల మంది ..మిగతా 2లో



42 శాతం రిజర్వేషన్లపై కాంగ్రెస్ మోసం

సాధ్యం కాదని తెలిసి బీసీ ఓట్ల రాజకీయం

రిజర్వేషన్లు తొమ్మిదో షెడ్యూల్ లో ఎలా పెడతారు

ఢిల్లీలో మీడియా సమావేశంలో బీజేపీ అధ్యక్షుడు రామ్



హైదరాబాద్, జులై 21 (ప్రభాత ఉదయం)

బీసీ రిజర్వేషన్ల విషయంలో కేంద్ర ప్రభుత్వం, భాజపాపై నిందలు వేస్తే ఊరుకోబోమని ఆ పార్టీ తెలంగాణ అధ్యక్షుడు రామచంద్రరావు అన్నారు. బీసీలకు 42 శాతం రిజర్వేషన్లు ఇస్తామని మోసం చేశారని.. సాధ్యం కాదని తెలిసినా

బిల్లు తీసుకొచ్చారని విమర్శించారు. బీసీలకు 42 శాతం రిజర్వేషన్లు సాధ్యం కాదని తెలిసినా.. ఓటు - బ్యాంకు పాలిటిక్స్ కోసం మోసం చేస్తున్నారని మండిపడ్డారు. ఢిల్లీలో నిర్వహించిన మీడియా సమావేశంలో రామచంద్రరావు మాట్లాడారు. అసాధ్యమైన పనిని కేంద్రంపైకి నెట్టివేస్తున్నారన్నారు. భాజపా, కేంద్ర ప్రభుత్వంపై ..మిగతా 2లో

మెజార్టీ పరిషత్లు గెలుచుకుంటాం

హరీశ్ రావు భీమా

ఏపీలో చంద్రబాబు, తెలంగాణలో రేవంత్ రెడ్డి వచ్చాక భూముల ధరలు లివర్స్ అయ్యాయి: హరీశ్ రావు

తెలంగాణలో ఎకరం భూమి అమ్మితే ఇదివరకు ఏపీలో 10 ఎకరాలు వచ్చేదన్న హరీశ్ రావు

ఇప్పుడు ఏపీలో ఎకరం అమ్మితే తెలంగాణలో రెండు ఎకరాలు వస్తోందన్న మాజీ మంత్రి



హైదరాబాద్, జులై 21 (ప్రభాత ఉదయం)

ఆంధ్రప్రదేశ్ లో చంద్రబాబు, తెలంగాణలో రేవంత్ రెడ్డి అధికారంలోకి వచ్చాక భూముల ధరలు రివర్స్ అయ్యాయని బీఆర్ఎస్ సీనియర్ ఎమ్మెల్యే హరీశ్ రావు అన్నారు. ఒకప్పుడు తెలంగాణలో ఎకరం భూమి అమ్మితే ఏపీలో పది ఎకరాలు వచ్చేదని గుర్తు చేశారు. కానీ ఇప్పుడు ఏపీలో ఎకరం భూమి అమ్మితే తెలంగాణలో రెండు ..మిగతా 2లో

రాజేంద్రనగర్ సర్కిల్‌లో కురిసిన వర్షానికి మూడు గంటల పాటు ట్రాఫిక్ జామ్



ఆరాంఘర్ అండర్ పాస్ నుంచి దుర్గా నగర్ వెళ్ళే దారిలో ఎక్కడికక్కడే నిలిచిపోయిన వాహనాలు

ఆరాంఘర్ చౌరస్తాలో బిందర వందరగా ట్రాఫిక్

బుద్వేల్, జూలై21(ప్రభాత ఉదయం) : సోమవారం మధ్యాహ్నం 4గంటల కు కురిసిన వర్షానికి రాజేంద్రనగర్ సర్కిల్ ఆరాంఘర్ చౌరస్తాలో ట్రాఫిక్ స్టంబిలిపోయింది. రోడ్లపై ఎక్కడ పడితే అక్కడ వరద నీరు నిలచి ఉండటంతో వాహనాల రాకపోకలకు తీవ్ర ఇబ్బంది కలిగింది. శివరాంపల్లి జాతీయ పోలీస్ అకాడమీ నుంచి ఆరాంఘర్ వైపు వచ్చే దారిలో రాందేవ్ బాబా మం దిరం సమీపంలో వరద నీరు రోడ్డుపై నిలచి రాకపోకలకు ఇబ్బందులు కలిగాయి. ఆరాంఘర్ అండర్ పాస్ లో వర్షం నీరు నిలిచిపోవడంతో వాహనాలు కదలలేని పరిస్థితి నెలకొంది. దుర్గానగర్ చౌరస్తా వద్ద రోడ్డు పై వరద నీరు చేరి రాకపోకలు సాగలేదు. ఉదంగడ్డ వైట్ ప్యాలెస్ వద్ద రోడ్డుపై కి వరద నీరు వచ్చి

చేరడంతో వాహనాల రాకపోకలు స్టంబిలిపోయాయి. మూడు గంటల పాటు ఆరాంఘర్ నుంచి దుర్గానగర్, బండగూడ, చాంద్రాయణగుట్ట వరకు వాహనాల రాకపోకలు స్టంబిలిపోవడం తో వాహనదారులు కదలలేని పరిస్థితి నెలకొంది. వర్షం తగ్గాక మెల్లమెల్లగా వాహనాల రాకపోకలకు మార్గం ఏర్పడింది.


ఉప్పర్ పల్లి పిల్లర్ నెంబర్ 191 వద్ద, శివరాంపల్లి బెస్ట్ ప్రజే వద్ద ఆదే పరిస్థితి :

ఉప్పర్ పల్లి 191 పిల్లర్ నుంచి డీ మార్ట్ వరకు, శివరాంపల్లి మార్గంలో ఉన్న బెస్ట్ ప్రజే వద్ద రోడ్డుపై వర్షానికి

వరద నీరు రోడ్డుపైకి రావడంతో వాహనాలన్ని ఎక్కడిక్కడే ఆగిపోయాయి.

రోడ్లపై వరద నీరు నిలవడం వల్లే ట్రాఫిక్ ఇబ్బందులు : ట్రాఫిక్ ఇన్స్పెక్టర్ సీహెచ్ రాజు

సోమవారం మధ్యాహ్నం కురిసిన వర్షానికి రోడ్లపై నీరు నిలవడం కారణంగానే ట్రాఫిక్ జామ్ ఏర్పడింది. శివరాంపల్లి రాందేవ్ బాబా మందిరం సమీపంలో, ఆరాంఘర్ అండర్ పాస్ వద్ద, దుర్గానగర్ చౌరస్తా లో, ఉదంగడ్డ వైట్ హౌజ్ వద్ద వరద నీరు రోడ్లపైకి రావడం కారణంగా గం టల తరబడి ట్రాఫిక్ నందించి పోయింది. వరద నీరు రోడ్లపై నుంచి వెళ్ళాక మెలిమెల్లగా వాహనాలు ముందుకు కదిలాయి.



నిండు కుండగా ఉన్నాన్ సాగర్ (గండిపేట) జలాశయం

హైదరాబాద్‌లో జంట జలాశయాలకు జలకళ

రాజేంద్రనగర్,జూలై21(ప్రభాత ఉదయం) వర్షాల కారణంగా భాగ్యనగరంలోని జంట జలాశయాలకు భారీగా వరద నీరు వచ్చి చేరుతోంది. ఎగువన కురుస్తున్న వానల కారణంగా ఉస్మాన్‌సాగర్,హిమాయత్‌సాగర్‌లకు వరద ప్రవాహం పెరిగింది.ఈ సేవధ్యంలో జలమండలి అధికారులు అప్రమత్తమై వరద ఉధృతిని పరిశీలిస్తున్నారు.సోమవారం వరకు ఉస్మాన్‌సాగర్‌లో పూర్తిస్థాయి నీటి మట్టం 1790 అడుగులు కాగా,ప్రస్తుత నీటిమట్టం 1782.80, హిమాయత్‌సాగర్‌లో పూర్తిస్థాయి నీటి మట్టం 1763.50, ప్రస్తుత నీటిమట్టం 1759.15 అడుగులు ఉన్నాయి.



శివరాంపల్లి వేజ్ బాయ్ బాల నివాస్‌లో ఉంటున్న చిన్నారులకు బ్లాంకెట్ లు పంపిణీ చేసిన బ్యాంక్ ఆఫ్ బరోడా అధికారి

అనాధ విద్యార్థులకు బ్యాంక్ ఆఫ్ బరోడా చేయూత

బుద్వేల్, జూలై21(ప్రభాత ఉదయం): శివరాంపల్లిలో గల వేజ్ బాయ్ బాల నివాస్ (హైదరాబాద్ చిల్డ్రెన్స్ ఎయిడ్ సొసైటీ) లో ఉండి చదువుకుంటున్న విద్యార్థులకు బ్యాంక్ ఆఫ్ బరోడా సిబ్బంది సోమవారం బ్లాంకెట్స్ ను పంపిణీ చేశారు. కార్పొరేట్ సోషల్ రెస్పాన్స్ పథకం ద్వారా బ్యాంకు 118వ వ్యవస్థాపక దినోత్సవం సందర్భంగా బ్యాంకు సిబ్బంది పాల్గొని విద్యార్థులకు బ్లాంకెట్లను అందజేశారు. ఈ కార్యక్రమంలో బ్యాంకు సిబ్బంది, భీమనపల్లి విలోభా, విశ్రాంత సీనియర్ మేనేజర్ శృంకల, మేనేజర్ సత్యనారాయణ, ప్రభాకర్ రెడ్డి , మహేశ్, పవన్, వేజ్బాయ్ బాల నివాస్ సిబ్బంది వి.రవీందర్, సత్యనారాయణ లు పాల్గొన్నారు.



బాబుల్ రెడ్డినగర్ లో వర్షం ఇబ్బందులు

వర్షం వచ్చిందంటే చాలు బస్టేలు, రోడ్లన్నీ జలమయం, ట్రాఫిక్ జామ్ , ప్రజల ఇబ్బందులు



ఉప్పర్ పల్లి 191 పిల్లర్ వద్ద రోడ్డు మీద ఆగిన వర్షం నీరు

బుద్వేల్, జూలై 21(ప్రభాత ఉదయం): వర్షం పడిందంటే చాలు.. రాజేంద్రనగర్ సర్కిల్ లో రోడ్లు, బస్టేలు అనే తేడా లేకుండా అన్నీ ప్రాంతాలు వరద నీటితో చెరువులను తలపిస్తున్నాయి. గతం లో ఎన్నడు లేని విధంగా ఈ మధ్య కాలంలో ఈ సమస్య మరంత ఎక్కువ అయ్యింది. గతంలో ప్రధాన రహదారులలోనే ఈ సమస్య ఉండేదని అనుకుంటే ఈ మధ్య కాలంలో బాబులైడ్డినగర్ బస్ట్, కింగ్స్ కాలనీ తదితర ప్రాంతాలలో సైతం వరద నీరు చేరి ప్రజలను ఇబ్బందులను కలిగిస్తున్నాయి.

అధికారులు ఈ రోడ్లపై దృష్టి పెట్టండి

ఆరాంఘర్ అండర్ పాస్ లో నీరు నిల్చి ఉండకుండా అధికారులు జాగ్రత్తలు తీసుకోవాలి. దాంతో పాటు శివరాంపల్లి రాందేవ్ బాబా మందిరం సమీపంలో, దుర్గానగర్ చౌరస్తాలో, ఉదంగడ్డ వైట్ హౌజ్ వద్ద, శివరాంపల్లి బెస్ట్ ప్రజే వద్ద, ఉప్పర్పల్లి పిల్లర్ నెంబర్ 191 వద్ద ఇలా ప్రధాన రహదారుల్లో వరద నీరు నిల్చి ఉండకుండా ఉండాలంటే అధికారులు ప్రత్యేక చర్యలు తీసుకోవాలని ప్రజలు కోరుతున్నారు.



ప్రశంసా పత్రం అందుకుంటున్న వేము వందనం

ప్రశంసా పత్రం అందుకున్న కవి, రచయిత వేము వందనం

రాజేంద్రనగర్, జూలై 21(ప్రభాత ఉదయం) రాజేంద్రనగర్ సర్కిల్ పరిధిలోని హేమావతి పేట(భవాని కాలనీ) కు చెందిన మాజీ వ్యవసాయ విశ్వవిద్యాలయం ఉద్యోగి, కవి, రచయిత వేమువందనం ప్రశంసా పత్రం అందుకున్నారు. నగరంలో మహర్షి వాల్మీకి సాంస్కృతిక సేవా సంస్థ, సీటీ కల్చరల్బరల్ సెంటర్ లో నిర్వహించిన జాతీయ కవి సమ్మేళనంలో పాల్గొని రచయిత, నటుడు సాహిత్య కళా భూషణ్ డాక్టర్ వేము వందనం తన స్వీయ కవిత

“ నేను చూశాను” చదివినందుకు సన్మానించే ప్రశంసా పత్రం అందజేశారు. కార్యక్రమానికి

ముఖ్య అతిథి పూర్వ, ఉపాధ్యక్షుడు, పద్మశ్రీ, కళా ప్రపూర్ణ ఆచార్య కొలకలూరి ఇనాక్, సంస్థ గౌరవ అధ్యక్షులు, డా వి డి రాజు గోపాల్, మాజీ డైరెక్టర్ మైన్స్, జియాలజీ ఇతర గౌరవ అతిథుల ద్వారా సన్మానం, జ్ఞాపికను అందుకున్నారు. సంస్థ గణాలకందరికీ డా వేము కృతజ్ఞతలు తెలియజేశారు.౦



ఎన్ఐఐఐ ఫౌండేషన్ సహకారంతో కొనుగోలు చేసిన వాహనాలకు జెండా ఊపి ప్రారంభిస్తున్న ఐ ఐ ఆర్ ఆర్, బ్యాంక్ ఆఫ్ బరోడా అధికారులు

రాజేంద్రనగర్‌లోని ఐఐఆర్ఆర్‌కు కార్పొరేట్ సోషల్ రెస్పాన్స్ ద్వారా ఆర్థిక సహకారం అందించిన ఎస్బీఐ ఫౌండేషన్

బుద్వేల్, జూలై21(ప్రభాత ఉదయం): స్టేట్ బ్యాంక్ ఆఫ్ ఇండియా (ఎస్బీఐ) కృషి దర్శన్ కార్యక్రమంలో భాగంగా రాజేంద్రనగర్ లోని ఇండియన్ ఇనిస్టిట్యూట్ ఆఫ్ రైస్ రీసెర్చ్ (ఐసీఐఆర్) కు కార్పొరేట్ సామాజిక బాధ్యత కార్యక్రమంలో భాగంగా వివిధ రకాల సేవలను అందించింది. ఎస్బీఐ కృషి దర్శన్ కార్యక్రమం ద్వారా ఇచ్చిన నిధులతో ఏర్పాటు చేసిన కార్యక్రమాలను సోమవారం రెండు సంస్థల అధికారులు కలసి ప్రారంభించారు. ఎస్బీఐ సహకారంతో తెలంగాణ లో సుస్థిర పరి ఉత్పత్తికి నేరుగా చిత్తే పరి సాగు ప్రాజెక్టు ను ప్రారంభించారు. ఉమ్మడి ఖమ్మం, నల్గొండ జిల్లాలలో తక్కువ ఖర్చు, తక్కువ నీటితో సాగు చేసే నేరుగా విత్తే పరి సాగు పద్ధతిని ప్రోత్సహించి రైతుల ఆదాయాన్ని పెంచడానికి దోహదపడుతుంది. ఈ కార్యక్రమాలను రైతుల వద్దకు వెళ్లి వారికి అవగాహన కల్పించడం కోసం రెండు వాహనాలు ఎస్ బీఐ కిసాన్ సారథి, ఎస్బీఐ కృషి దర్శన్ ల పేరుతో ఐఐఆర్ఆర్ కు బహుకరించారు. ఈ రెండు బస్సులలో నేరుగా విత్తే పరి రకాల గురించి అవగాహన కల్పించడంతో పాటు మట్టి పరిక్షలను చేయడం, శాస్త్రవేత్తలను గ్రామాలకు తీసుకువెళ్లి రైతులకు అవగాహన కల్పించడం లాంటి కార్యక్రమాలను చేపడతారు. ఈ ప్రాజెక్టులో భాగంగా ఐఐఆర్ఆర్ లో అలోమెటిడ్ వెధర్ సెన్సార్ లతో కూడిన రియల్ టైమ్ వెథర్ ను కూడా ఏర్పాటు చేశారు. ఈ కార్యక్రమం లో ఐఐఆర్ఆర్ డైరెక్టర్ డాక్టర్ రామన్ మీనాక్షి సుందరం, ఎస్బీఐ ఫౌండేషన్ మేనేజింగ్ డైరెక్టర్ సుజయ్ ప్రకాష్, ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం విస్తరణ సం చాలకులు డాక్టర్ ఎం.యాకాద్రి. ఆటోర్ డైరెక్టర్ డాక్టర్ షేక్ ఎన్ మీరా, ఐఐఆర్ఆర్ కు చెందిన డాక్టర్ ఆర్ మహేందర్ కుమార్, డాక్టర్ ఎంబీబీ ప్రసాద్ బాబు, శాస్త్రవేత్తలు పాల్గొన్నారు.

మహిళలకు చట్టసభల్లో 33 శాతం రిజర్వేషన్ వెంటనే అమలు చేయాలి

రాజేంద్రనగర్ మహిళా కాంగ్రెస్ అధ్యక్షురాలు పుట్ట రమాదేవి

న్యూఢిల్లీ, జూలై 21(ప్రభాత ఉదయం)మహిళలకు 33 శాతం రిజర్వేషన్ కల్పించేందుకు చట్టసభల్లో వెంటనే చర్యలు తీసుకోవాలని రాజేంద్రనగర్ అసెంబ్లీ నియోజకవర్గం మహిళా కాంగ్రెస్ అధ్యక్షురాలు పుట్ట రమాదేవి డిమాండ్ చేశారు. సోమవారం తెలంగాణ మహిళా కాంగ్రెస్ నేతలు ఢిల్లీలోని ఐఐసీసీ ప్రధాన కార్యాలయం వద్ద ధర్నా నిర్వహించారు. ఈ సందర్భంగా వారు కేంద్ర ప్రభుత్వం వెంటనే మహిళా రిజర్వేషన్ బిల్లు అమలు చేయాలని, మహిళల ప్రాతినిధ్యం పెంచాలని కోరారు. “మహిళలకు న్యాయం జరిగే వరకు పోరాటం ఆగదు” అంటూ నినాదాలు చేశారు. ఈ కార్యక్రమానికి పలువురు మహిళానాయకురాలు, కార్యకర్తలు పాల్గొన్నారు.



ఢిల్లీ ఐఐసీసీ ప్రధాన కార్యాలయం వద్ద తెలంగాణ మహిళా కాంగ్రెస్ ధర్నా లో పాల్గొన్న రాజేంద్రనగర్ మహిళా అధ్యక్షురాలు పుట్ట రమాదేవి



